

Ghadna kemm ghaddejna mir-Referendum Konsultattiv dwar id-dhul tad-Divorzju f' pajjiżna. Ahna qed nipubblikaw din in-nota qabel ma sirna nafu r-riżultat tar-referendum. Xtaqna li din ir-riflessjoni taghna tkun indipendenti mir-riżultat. Din id-darba, dan ir-riżultat tar-Referendum mhux il-ghan li rridu nilhqu, iżda l-punt ta' tluq ta' sforz kbir u nvestment tal-Knisja u tal-pajjiż taghna favur iż-żwieġ u l-familja.

Dak li ghaddejna minnu f' dawn il-ġimgħat kien mument fil-proċess demokratiku, li fih rajna ġustament idejat differenti fuq dak li wiehed jahseb li hu l-ahjar għall-familja f' pajjiżna. Dawn l-idejat ġew espressi minn gruppi differenti u minn persuni differenti, inkluż is-sehem tal-Knisja, u mbagħad ġew espressi fil-vot hieles ta' kull wiehed u wahda.

Lil dawk kollha li hadu sehem attiv fuq iż-żewġ nahat, nixtiequ nuruhom is-soghba taghna jekk xi hadd hassu mwegġġha b' xi kelma jew azzjoni mill-membri tal-Knisja, kif ukoll naċċertaw lil kulhadd li ahna nahfru bla kundizzjoni lil dawk kollha li hassejnihom li wegġġhuna. Kull wiehed u wahda minna rridu issa naraw, anki fuq bażi personali, fejn konna ghajn ta' tbatija għall-oħrajn.

Ahna jidhrilna li f' dawn il-granet ma nġhatatx biżżejjed attenzjoni għal dak li lkoll konna qegħdin nġhidu: li hemm bżonn li lkoll flimkien ninvestu iktar fiż-żwieġ u l-familja għaliex ilkoll naqblu li dan ifisser l-ahjar ambjent għall-ġid tal-koppja fiha nfisha, tat-tfal, u fl-ahhar mill-ahhar, tas-soċjeta' kollha. Irridu nsarrfu dawn ix-xewqat sbieh taghna f' idejat, f' għemejjel konkreti li bihom nġhinu liz-zgħażaġ taghna jidhlu għaz-żwieġ b' impenn ikbar, u nsostnuhom fil-mixja tagħhom fil-hajja miżżewġa.

Il-Knisja dejjem tat is-sehem taghha biex tagħmel dan għal dawk li jkunu jixtiequ jidhlu għaz-żwieġ bhala sagrament. Ahna nwegħdu li naghmlu riflessjoni profonda biex naraw kif intejbu l-hidma taghna, biex il-familja nisranija tkun verament forza qawwija ta' mhabba u stabilita' fil-hajja tal-Knisja u tas-soċjeta' taghna. Irridu nikkordinaw l-isforzi kollha tal-Knisja biex nakkumpanjaw lill-miżżewġin fil-missjoni sabiha iżda tqila tagħhom.

Ahna nappellaw ukoll lis-soċjeta' taghna kollha, lil dawk kollha li kienu fuq nahat differenti tar-referendum, biex jipproponu u jġhinu jwettqu proposti konkreti kif dan jista' jsehħ. Irridu naraw li l-ambjent taghna, fl-aspetti kollha tiegħu, jġhin lill-miżżewġin u lill-familja: dan jgħodd anki għal dawk li jizżewġu fil-Knisja għaliex iż-zgħażaġ kollha jġu mill-istess ambjent. B' mod speċjali nhossu li huwa dmir tas-soċjeta' li tgħin lil dawk li jizżewġu biż-żwieġ civili fi thejjija għar-risponsabbiltajiet tal-għazla tagħhom.

B' imhabba u rispett lejn kulhadd, ahna nwegħdu li bhala Knisja nagħtu s-sehem taghna, u nitolbu biex dan isehħ.

+ PAWLU CREMONA O.P.

Arcisqof ta' Malta

+ MARIO GRECH

Isqof ta' Ghawdex

+ ANNETTO DEPASQUALE

Isqof Titulari ta' Aradi